

ቀን፡ 27/01/2013

የርዕሰ አድባራት ለንደን ደብረ ጽዮን ቅድስት ማርያም ቤተ ክርስቲያን አባላትና ወዳጆች በሙሉ።

ቀጥሎ የተመለከተውን መረጃ በእርጋታና በጥምና አንባባችሁ እንድትጨርሱና ግንዛቤ እንድታገኙበት በእመቤታችን በቅድስት ማርያም ስም እናሳስባለን!!

ላለፉት 3 ወራት በቤተ ክርስቲያናችን ውስጥ ከፍተኛ ጭቅጭቅና ክርክር ለሁከትና ለረብሻ ምክንያት ሆኖ የቆየው አዲስ የሰበካ አስተዳደር ጉባኤ የማስመረጥ ጉዳይ ምን እልባት እንዳገኘ በውል ሳይታወቅና ምንም ዓይነት ማብራሪያ ለሕዝቡ ሳይሰጥ በJanuary 20/2013 በዕለተ እሑድ ከቅዳሴ በኋላ ቆሞስ አባ ግርማ ከበደ በFebruary 03/2013 የአስመራጭ ኮሚቴ ምርጫ ይካሄዳል በማለት በሰበካ መንፈሳዊ አስተዳደር ጉባኤው ሳይሆን በራሳቸው ስም የጠቅላላ ጉባኤውን ስብሰባ ጠርተዋል።

የሰበካ አስተዳደር ጉባኤ አባላት በዝግ ፍቃዳቸው ከሥራቸው ከለቀቁ አስመራጭ ኮሚቴ አቋቁሞ አዲስ የሰበካ አስተዳደር ጉባኤ ማስመረጥ አማራጭ የሌለውና ሁሉም ወገን ሊቀበለው የሚገባ ሲሆን ነገር ግን ላለፉት ሦስት ወራት አዲስ የሰበካ አስተዳደር ጉባኤ ለማስመረጥ የሚችል የአስመራጭ ኮሚቴ ለማስመረጥ የተደረጉ ሙከራዎች ሁሉ በረብሻና በሁከት፤ እንዲሁም ከአንድ ወደ ሌላ እሑድ በመተላለፍ እስከ አሁን የቆየበት ምክንያት የሰበካ አስተዳደሩን አስመርጦ እንዲሰራ ለማድረግ ሁለት የተለያዩ አንኳር የሃሳብ ልዩነቶች ስላሉና መፍትሔ ባለማግኘታቸው ነው።

እነዚህም ሁለት ሃሳቦች አማራጭ አንድ እና አማራጭ ሁለት በማለት በጥምር ጉባኤው አማካኝነት ተዘጋጅተው በOctober 21/2012 ለጠቅላላ ጉባኤው ውሳኔ ቀርበው የነበሩት ናቸው።

የአማራጭ ሁለት ሃሳብ

በአሁኑ ወቅት በሥራ ላይ ያለው የቤተ ክርስቲያኗ የውስጥ መተዳደሪያ ደንብና Trust Deed የቤተ ክርስቲያኗን ንብረት ለመጠበቅም ሆነ አስተዳደሯ፤ ሰላምና አንድነቷም ሆነ በአጠቃላይ ህልውናዋን ለአደጋ የሚያጋልጥ የሕግ ግድፈትና ጉድለትን ያካተተ በመሆኑ የሰበካ መንፈሳዊ አስተዳደር ጉባኤ ይህንኑ ሕግ ተከትሎ ተመርጦ ይህንኑ ሕግ ተከትሎ እንዲሰራ ከተደረገ ቤተ ክርስቲያንን በከፍተኛ ደረጃ ስለሚጎዳ ያሉት ንዑሳን ኮሚቴዎች እንዳሉ ሆነው የሰበካ አስተዳደር ጉባኤ አባላት ብቻ ተመርጠው አስተያየትና እርማት እንዲሰጡበት ለሕዝብ ታድሎ በሕዝብ እጅ የሚገኘውን የውስጥ መተዳደሪያ ደንብ ረቂቅ ውይይት በማስቀጠል በአጭር ጊዜ ውስጥ ውይይቱ ተጠናቆ የውስጥ መተዳደሪያ ደንቡ ረቂቅ በሕዝብ እንዲጸድቅ እንዲያደርጉና በፀደቀው ደንብ መሠረትም የተሟላ የአስተዳደር ጉባኤና ንዑሳን ኮሚቴዎች ተመርጠው በተሟላ ደንብና መመሪያ ሥራቸውን እንዲቀጥሉ ይደረግ የሚል ነው።

በሥራ ላይ ያለው Trust Deed ውስጥ ያሉት የጎሉ የሕግ ግድፈቶች፡

1. ቤተ ክርስቲያኗ ኢትዮጵያ የሚገኘው ቅዱስ ሲኖዶስ ቅርንጫፍ ሆኗ ሃብትና ንብረቷም ሆነ በአጠቃላይ አስተዳደሯ በፓትሪያርኩ ቀጥተኛ ትዕዛዝና መመሪያ ሥር ነው ይላል፤
2. በአሁኑ ወቅት ቤተ ክርስቲያኑ የከፍተኛ ንብረት ባለቤት ስትሆን ትረስቲዎች የቤተክርስቲያኗን ንብረት ማንንም ሳያማክሩ መሸጥና መለወጥ ወይም ሼር መግዛት ይችላሉ የሚል አንቀጽ ተካቶበታል ወ.ዘ.ተ.።

በሥራ ላይ ያለው የውስጥ መተዳደሪያ ደንብ ውስጥ ያለው የሕግ ግድፈትና አደጋ፡

1. የውስጥ መተዳደሪያ ደንቡ በአጠቃላይ ከቤተ ክርስቲያኗ ዕድገትና የአገልግሎት መስፋት አኳያ የማይመጥን ነው።
2. የቤተ ክርስቲያኗን የንብረት በለቤትነት አይጠቅስም አያመለክትም፤
3. የቤተ ክርስቲያኗ ንብረት በማን፤ በምን እና እንዴት እንደሚገዛ፤ እንደሚጠበቅና እንደሚተዳደር አይጠቅስም፤ አይደነግግም።
4. በምንኖርበት ሃገር እጅግ ትኩረት የሚሰጥባቸውንና የሰው ሕይወትን ከልዩ ልዩ አደጋ ለመጠበቅ የሚያስችሉ ልዩ ልዩ አስፈላጊ መመሪያና ደንቦችን አይደነግግም
5. የHealth and Safety ዝርዝር መመሪያና ደንቦችን አይደነግግም፤
6. Child Protections የተመለከተ ዝርዝር መመሪያና ደንብን አያካትትም፤
7. ስለ ቤተ ክርስቲያን ንብረት ዋስትና (Insurance) ጥበቃ፤ ጥገና፤ እድሳትና ጥንቃቄ ዝርዝር መመሪያና ድንጋጌ የለውም።
8. የሥራ ቅጥር፤ የCRB Check, የደምወዝ ድልድል፤ ሥራና ሠራተኛን የማስተዳደር፤ የመምራትና የመቆጣጠር ዝርዝር መመሪያና ድንጋጌዎችን አያካትትም፤
9. የቤተ ክርስቲያኗን አስተዳደር የስልጣን ክፍፍልን፤ ተጠያቂነትን፤ ሚዛናዊነትንና ግልጽነትን በግልጽ አይደነግግም፤

10. የቤተ ክርስቲያና አገልጋይ ካህናት ከቤተ ክርስቲያን አገልግሎት ውጪ ያለ ቤተ ክርስቲያኗ እውቅናና መመሪያ ውጪ በግላቸው በሚሰጡት ልዩ ልዩ ከሃይማኖት ጋር የተገናኙ አገልግሎቶች ምክንያት ቤተ ክርስቲያኗ ተጠያቂ የማትሆንበትን መመሪያና ድንጋጌ አያካትትም።
11. የሕግና ሥነ ሥርዓት እና የምግባረ ሰናይ ለተባሉት ኮሚቴዎችን በአንዳንድ ቦታ ከሰበካ አስተዳደር ጉባኤው የላቀ ሥልጣን ይሰጣል፤ በዚህም ምክንያት፡
 - ከ6 ዓመታት በፊት የምግባረ ሰናይ ኮሚቴው እንዳይመረጥ ሲወሰን ሕጉ ይፈቅዳል ያሉ ከፍሎች ከፍተኛ መግት አስነስተው በቤተ ክርስቲያን ውስጥ አያሌ ውዝግብና ሁከት አስከትሏል።
 - የሕግና ሥነ ሥርዓት ኮሚቴው በደንቡ ላይ ባለኝ ሥልጣን መሠረት አሠራለሁ ብሎ ከሰበካ አስተዳደሩ ጋር ከፍተኛ ውዝግብ በመፍጠር የቤተ ክርስቲያኗን ሰላም እስከማናጋት በመድረሱ ኮሚቴው እንዲፈርስ ተደርጓል።

የአማራጭ አንድ ሃሳብ

በሥራ ላይ ባለው የውስጥ መተዳደሪያ ደንብና Trust Deed መሠረት የተሟላ የሰበካ መንፈሳዊ አስተዳደር ጉባኤና የንዑሳን ኮሚቴዎች (ሕግና ሥነ ሥርዓት እና የምግባረ ሰናይ ኮሚቴን ሳይጨምር) ተመርጠው ለ3 ዓመት እንዲያገለግሉና እንዲሰሩና የውስጥ መተዳደሪያ ደንቡን ረቂቅ በተመለከተ የተመረጠው የሰበካ አስተዳደር ጉባኤ እንደ አስፈላጊነቱ ይወሰንበታል የሚል ነው።

ይህ በአማራጭ አንድና ሁለት ላይ የሚታየው ልዩነት ግልጽና የማያደናግር ቢሆንም ለጠቅላላ ጉባኤው ቀርቦ ሕዝቡ ግልጽ ያልሆነለትን ጠይቆ የመረዳት መብቱ ተጠብቆለት በመጨረሻ ለቤተ ክርስቲያኗ ይበጃል የሚለውን በድምጽ ብልጫ መወሰን መብቱም ግዴታውም በመሆኑ ይህንን መፈጸም አይሳነውም ነበር።

የቤተ ክርስቲያን አስተዳደር ሕግና መመሪያ የሆነው ቃለ ዓዋዲው በአንቀጽ 8 ቁጥር 2 የሚደነግገው ድምጽ መሰጠት በሚያስፈልጋቸው ጉዳዮች ላይ ሕዝቡ በድምጽ ብልጫ መወሰን እንደሚችል ሲሆን በሀገር አጠቃላይ ሕግና በቻሪቲ ደንብና መመሪያም ላይ የሚደነግገው ይህንን ነው።

ይህንን ሕግ ተግባራዊ በማድረግ ፍትሕ በሰፊነበት ሁኔታ የሕዝብን መብት አስከብሮ ችግሮችና ልዩነቶች ሕጉና ደንቡ በሚፈቅደው መሠረት ለሕዝብ እየቀረቡ ብይን እንዲያገኙ በማድረግ በቤተ ክርስቲያን ውስጥ ሰላም፤ ፍቅርና አንድነትን ለማስፈን ቅን እውነተኛና ትክክለኛ ዳኝነት የሚሰጥ አስተዳደርና አመራር ያስፈልግ ነበር፤ ችግር ማምጣት የማይገባው ጉዳይ ችግር የሆነው ግን ተከክለኛ አስተዳደርና አመራር ባለመኖሩ ነው።

“መቼም ቢሆን የመሪ እንጂ የሕዝብ መጥፎ የለውምና”

አማራጭ አንድና ሁለት በሚል የተከፈሉትን የሃሳብ ልዩነቶች መፍትሔ ለመስጠት ሕዝቡ ያደረገውን መከራና አመራሩና አስተዳደሩ የተጫወተው ሚና።

በ21/10/2012 የተሰበሰበው ጠቅላላ ጉባኤ በአማራጭ አንድ እና ሁለት ላይ እንዲወስን ጉዳዩ ሲቀርብለት ወደ ስብሰባው የሚገቡ የቤተ ክርስቲያን አባላትን አባልነታቸውን እያረጋገጡ በማስገባት ረገድ ከፍተኛ ውዝግቦች የተከሰቱ ሲሆኑ ስለ አማራጭ አንድና ሁለት ገለጻ የሚያደርጉት የስብሰባው አመራሮችም ለሕዝቡ ግልጽ ያልሆነና ወገንኝነትን የሚያሳይ ገለጻ በማድረጋቸው ከዚህ ሁሉ በላይ ደግሞ የስብሰባው መሪዎች ከሕዝቡ የሚቀርብላቸውን የተለያዩ ጥያቄዎች ትክክለኛውን ማብራሪያ በመስጠት ሕዝቡን ማረጋገጥና ማስከን ስለተሳናቸው በሕዝቡ መካከል ሁከትና ረብሻ ሊፈጠር ችሏል።

ሁከትና ረብሻው ከሰከነ በኋላም ጠቅላላ ጉባኤው በሕዝቡ መካከል ሰላምና አንድነት ርቆ ምንም አይነት ውይይትም ሆነ ምርጫ ማድረግ ስለማይቻል ከሁሉም በፊት በቤተ ክርስቲያን ውስጥ እርቅና ሰላም መውረድ ስላለበት የሰላምና የእርቅ ኮሚቴ በአስቸኳይ ተቋቁሞ ሰላምና እርቅን ያስፍን በማለት ወሰነ።

በበጠቅላላ ጉባኤ ውሳኔ መሠረትም ከየክፍሉ የተወከሉ አባላት ያሉበት የካህናትና የምእመናን የሰላምና የእርቅ አፈላላጊ ሽማግሌዎች ቡድን ተቋቋመ። ከተቋቋመም በኋላ፡

1. የቤተ ክርስቲያኑ አስተዳዳሪ ከሽማግሌው ቡድን አባላት ውስጥ ቅን ፈሪሃ እግዚአብሔር ያደረገባቸውና በቤተ ክርስቲያን ውስጥ የሚፈጸመውን ተንኮል በጥልቀት የማያውቁትን አዛውንቶች በመምረጥ “ሌላውን ትታችሁ ለውይይት የቀረበው የውስጥ መተዳደሪያ ደንብ ቢጣልና ቢጠፋ በቤተ ክርስቲያን ውስጥ ሰላም ይሰፍናል የሚል ውሳኔ ላይ እንዲደረስ አድርጉ” በማለት የክህነት ማዕረጋቸውንና የአስተዳዳሪነት ሥልጣናቸውን ተጠቅመው ከፍተኛ ጫና ማሳደር ጀመሩ።
2. ሰላምና እርቅ እንዲያሰፍን የተቋቋመው የሽማግልናው ቡድን ስለ ሰላምና እርቅ ከማሰብ በፊት ምርጫው እንዴት እንደሚካሄድ መፍትሄ ማምጣት ነው የመጀመሪያው ሥራው በማለት ከሰበካ አስተዳደሩ መመሪያ ስለተሰጠውና የሰበካ አስተዳደሩም በዚህ ቀን ምርጫ ይካሄዳል እያለ በጎን ለጠቅላላ ጉባኤው ማስታወቂያ መናገሩን ስለቀጠለበት

የሽማግሌው ስብስብ ሰላምና እርቅን ለማስፈን ሙሉ ስምምነት ላይ ቢደርስም ምርጫውን ለማካሄድ የሚያስችል መፍትሔ ለማምጣት ግን የሽማግሌዎቹ ቡድን ለሦስት በመከፈሉ ሦስት አማራጮችን ለሰበካ አስተዳደሩ ተፈራርሞ አቀረበ።

3. በ16/12/2012 የቤተ ክርስቲያኑ አስተዳዳሪ ሽማግሌዎቹ ያቀርቡት ሦስት አማራጭ አንድ ነው በሚል ለጠቅላላ ጉባኤው የሃሰት መረጃ በማቅረብ ምርጫ እንዲካሄድ በማለት ሌላ ሁከትና ረብሻ ሊቀሰቅሱ ሲሉ ከጥምር ጉባኤው አባላት ጋር ከፍተኛ ክርክር በመነሳቱ ምርጫው ሊተላለፍ ችሏል፤
4. ቀጥሎም በ03/01/2013 በዕለተ ሐሙስ የቤተ ክርስቲያኑ አስተዳዳሪ ከ18 የሽምግልናው አባላት ውስጥ ሦስቱን ብቻ ነጥለው ሰበካ አስተዳደር ጉባኤው ለስብሰባ ይፈልጋችኋል በማለት ሰበካ ጽ/ቤት ድረስ እንዲመጡ በማድረግ ሰበካ አስተዳደሩ ሳይሆን አስተዳዳሪውና ሌሎች ሁለት ካህናት በመሆን እነሱ የሚፈልጉትን አማራጭ አንድን የሽማግሌዎቹ አባላት መፍትሔ ነው ብለው በፊርማ እንዲያረጋግጡላቸው ከፍተኛ ጫና ያሳድሩባቸዋል፤ የሽማግሌ አባላቱ ግን ይህንን እኛ ብቻችንን ሆነን መወሰን አንችልም በማለት ይከራከራሉ፤
5. በ05/01/13 በዕለት ቅዳሜ ደግሞ የቤተ ክርስቲያኗ አስተዳዳሪ ሌሎች 4 የሽማግሌው ቡድን አባላትን ጨምሮ አሁንም የሰበካ አስተዳደሩ ለስብሰባ ጠርቷችኋል በማለት አታለው ከሁለት ካህናት ጋር ሆነው በመጠበቅ በአስተዳዳሪው ሰብሳቢነት ካወያያቸው በኋላ ምርጫው እንዲካሄድ ሁሉም ሽማግሌዎች ይስማሙበታል በማለት ቃላችሁን በፊርማ ካላረጋገጣችሁ በስተቀር ቤተ ክርስቲያኗ ልትፈርስ ነው በማለት ከፍተኛ ጫናና ማስፈራሪያ ያሳድሩባቸውና እነዚህ ከ6 የማያንሱ የሽምግልናው አባላት አስተዳዳሪውና ካህናቱ የያዙትን ሥውር እርስ በርስ የመከፋፈል ተግባር ሳይረዱ እንደተባሉት ያደርጋሉ።
6. ይህ በጓዳ በር የተከናወነ የተንኮል ተግባርም ፈጥኖ በከተማው ውስጥ በመስማቱም በተቀሩት የሽምግልናው አባላት ዘንድና በአጠቃላይ በሕዝቡ ውስጥ ከፍተኛ ቁጣን አስነሳ።
7. የቤተ ክርስቲያኑ አስተዳዳሪ ቆሞስ አባ ግርማ ከበደ ይህንን የተወሰኑ ሽማግሌዎችን ሰብስበው ያስፈረሙትን የማታለያ ወረቀት ለሕዝብ በማቅረብ በ06/01/2013 ምርጫ ለማካሄድ አቅደው ከተነሱ በኋላ በዚህ ዕለት የሚነሳውን የሕዝብ ተቃውሞ በመፍራት ለሕዝቡ ግን ይህንን ምሥጢር ደብቀው ሽማግሌዎቹ ሥራቸውን ስላልጨረሱ ምርጫው ላልተወሰነ ጊዜ ተላልፏል በማለት ለሕዝቡ የሃሰት ማስታወቂያ በመናገር ምርጫው ሊተላለፍ ችሏል።
8. ከዚህ ቀጥሎ የሽማግሌዎቹ ቡድን ሰብሳቢና ሊቀ መንበር የሆኑት አቶ ሞገስ ደበላ ሌሎች የሽምግልናው አባላት ሳይኖሩ በስውር ተደረገ ስለተባለው ስምምነትም ሆነ ስለ ሰላምና እርቅ አፈላላጊ ሽማግሌዎች የመጨረሻ ዕጣ ፋንታ ሁሉንም የሽምግልና አባላት ጠርቼ ማወያየት ይገባኛል በማለት በ10/01/13 በዕለተ ሐሙስ የስብሰባ ጥሪ አስተላለፉ።
9. የስብሰባው ጥሪ እንደተሰማም ይህ ስብሰባ የተጠራው በጎን ተጠርተው የተሰማሙትን ሽማግሌዎች ውሳኔ ለማሻር ስለሆነ ሽማግሌዎቹ እንዲሰበሰቡ አልፈቅድም፤ የመሰብሰቢያ አዳራሹንም አልከፍትም በማለት የቤተ ክርስቲያኗ እና የሕዝብ ንብረት የሆነውን መሰብሰቢያ አዳራሽ የቤተ ክርስቲያኑ አስተዳዳሪ ቆሞስ አባ ግርማ ከበደ ከልክለዋል። በዚህም ምክንያት ጥሪውን አክብረው የመጡት የሽማግሌዎቹ አባላት ቤተ ክርስቲያን ቅጥር ግቢ ድረስ ከመጡ በኋላ የስብሰባ አዳራሹን እንዳይጠቀሙ ስለተከለከሉ ወደየመጡበት በመመለስ የእርቅና ሰላም ሽምግልና ጉዳይ በዚህ ሁኔታ ሊያበቃለት ችሏል።

የተከበራችሁ የማርያም ወዳጆች ሆይ፡ ይህ ለሰላምና ለእርቅ ተብለው በተቋቋሙት የሽምግልና አባላት ላይ የተደረገው አይነት ጣልቃ ጉብኝት፤ እርስ በርስ የመከፋፈል፤ የማራራቅና የማጣላት ተግባር ጋር ተመሳሳይነት ያለው የተንኮል ተግባር በሕዝቡ ውስጥ እየተፈጸመ ነው እስከ ቅርብ ጊዜ ድረስ ተፋቅሮ ተማምኖና ተከባብሮ በአንድነት በመቆም ቤተ ክርስቲያኑን ለከፍተኛ የዕድገት ደረጃ ያበቃው ሕዝብ እርስ በርሱ እንዲቃረንና በክፉ እንዲተያይ እየተደረገ ቤተ ክርስቲያናችን የሁከትና የረብሻ ቦታ የሆነችው።

አሁንም ይህንን ሃሰት፤ ተንኮል፤ ሴራና ከፋፋይነት የሰፈነበትን ሁኔታ አስወግዶ የቀደመውን ሰላም ፍቅርና አንድነት የማስፈን ሙሉ አቅምና ኃላፊነት ያለው ሕዝቡ በመሆኑ አንዱም ከአንዱ ጋራ ቂም ሳይያያዝና ሳይጣላ ትኩረቱን ሁሉ በተበላሸው አስተዳደርና አመራር ላይ በማድረግ በተጠራው የጠቅላላ ጉባኤ ስብሰባ ላይ በመገኘት የማስተካከያ እርምጃ መውሰድና ለቤተ ክርስቲያኑ ይጠቅማል፤ ይበጃል የሚለውን አማራጭ አይቶ ውሳኔ መስጠት ይኖርበታል።

ቸሩ እግዚአብሔር ቤተ ክርስቲያናችንን እና አንድነታችንን ይጠብቅል!!